



Сёння шмат гаворыцца пра крызіс прызванняў. Ці сапраўды Бог не прызывае ўжо на шлях выключнага служэння толькі Яму, ці праблема знаходзіцца дзе-небудзь у іншым месцы.

Пасля шматлікіх размоваў з маладымі людзьмі можна заўважыць, што голас паклікання адчуваюць многія маладыя дзяўчата і хлопцы, яны чуюць гэтае запрашэнне: "Пайдзі за Мной". Але па розных прычынах малады чалавек баіцца адказаць на гэты заклік. Сёння, калі ў свеце мае большую вагу МЕЦЬ, чым БЫЦЬ, цяжка аставіць свой шлях, заняткі, звычкі і ісці за Езусам і з Ім сведчыць аб Яго Валадарстве. Маладым не хапае адвалі і рашучасці, часам ім здаецца, што яны хацелі б наглядна мець пацвярджэнне, што менавіта гэта ёсць правільны шлях. А Бог чакае цярпліва на рашэнне, бо любіць і ўшаноўвае свабоду.†

Сённяшні свет падвяргае маладую асобу розным спакусам, якія (па-моему) ўпłyваюць на тое, каб сказаць Богу: "Так".

Ёсць шмат сем'яў, якія пасварыліся, дзе не хапае ўзаемнай ахвярнай любові, а гэта прыводзіць да таго, што больш цяжка служыць іншай асобе. А Езус патрабуе адкрытых і ахвярных сэрцаў на гэтым шляху, каб занесці Яго Любоў да людзей, якія на ім сустрэнуцца. Усё менш можна сустрэць выпадкаў, калі людзі дапамагаюць бескарысліва адзін аднаму. А менавіта гэтага хоча Езус ад сваіх выбранных, каб адзіным іхнім узнагароджаннем быў Ён сам і Яго Валадарства і каб адзінай мэтай іх дзейнасці было абвяшчэнне Евангелля кожнаму чалавеку.

Свабода, якая не вядзе шляхам Божых запаведзяў, адказнасці за свае дзеянні, не з'яўляецца сапраўднай свабодай. Усялякага роду рэкламы прапануюць ва ўсім лёгкасць. У маладой асобы нараджаецца жаданне лёгка жыць, без цяжкасцяў і без адрачэнняў, без высілкаў, забываючыся пра тое, што Езус гаварыў узяць крыж на свае плечы і Яго пераймаць.

Шум, музыка, якая заўжды суправаджае маладых людзей, садзейнічае таму, што яны не чуюць сябе і іншых. А Бог гаворыць да чалавека ў цішыні.

Крызіс аўтарытэта ў школе, дома, на працы прыводзіць да таго, што маладыя хочуць самі кіраваць сабой і сваім жыццём. З аднаго боку, гэта вельмі добра, бо можа выхаваць у іх адказнасць за свае дзеянні і рашэнні, а з другога - вядзе да таго, што ім цяжка прыслухоўвацца да поглядаў іншай асобы і прызнаць іх слушнасць. Езус вучыць сваім прыкладам не толькі прыслухоўвацца да меркавання іншых, але да поўнага выканання

волі Айца.

Гэтыя і іншыя акалічнасці вельмі ўплываюць на прызванні і дар правільнага адказа з боку пакліканай асобы. Прывданне кожнага чалавека з'яўляецца вялікай таямніцай, таму што датычыць выключнай дзейнасці Бога ў душы чалавека. Мы, кансэкраваныя асобы, павінны не толькі словам, але перш за ёсё прыкладам свайго жыцця ўмацоўваць пакліканых і быць апорай падчас прыняцця выбару з боку маладога чалавека, дапамагчы распазнаць іхні шлях прызвання ў святле Святога Духа. Сэнс жыцця святара і пакліканай асобы – быць з Езусам цераз устанаўленне і паглыбленне цеснай сувязі з Хрыстом, быць знакам Яго любові, увасабленнем сапраўднай радасці і супакою, ахвярнай і зычлівой службы бліжнім.

Урэшце я хачу пажадаць кожнаму, хто стаіць перад выбарам жыццёвага шляху:

Не бойцеся, будзьце мужнымі! Езус ідзе перад Вамі! Даверцеся Яму! Не дазвольце, каб страх запанаваў у Вашым жыцці!

Паводле даных Міжнароднай Канферэнцыі Настаяцеляў Жаночых Манаскіх Супольнасцей. Цяпер у Еўропе налічваецца каля 330 тысяч сёстраў – найбольш на свеце. Адначасова наш камунітэт У Гродзенскай дыяцэзіі дзейнічае 18 жаночых манаскіх ордэнаў: Дочкі Беззаганнай Марыі СФІМ.

Падрыхтавала Сястра Мірыям